

# Malayala Manorama

28 August 2018

## Pathanamthitta, Relief Camp, Flood Relief

### സങ്കടക്കാർമേഘം നീക്കി താരസാന്നിധ്യം; ചിരി തൂകി ദുരിതാശ്വാസ ക്യാമ്പ്

കലാപരിപാടികളുമായി നടിമാരായ പാർവതി, രമ്യ, റിമ: വൈദ്യസഹായവുമായി മഞ്ജു വാരിയർ

#### മനോരമ ലേഖകൻ

പത്തനംതിട്ട • കാറും കോളും നിറഞ്ഞ ആ മനസ്സുകൾ തെല്ലിടയെങ്കിലും എല്ലാം മറന്നു പുഞ്ചിരിച്ചു. പ്രളയത്തിനു മുന്നിൽ പകച്ചു പോയ കുരുന്നുകൾക്കും കുടുംബങ്ങൾക്കും സാന്ത്വന സമ്മാനവുമായി മലയാളസിനിമയിലെ പ്രമുഖ നടിമാർ വല്ലനയിലെ ദുരിതാശ്വാസ ക്യാമ്പിലെത്തി. വെള്ളപ്പൊക്ക ദുരന്തത്തിന്റെ ആഘാതത്തിലുള്ള കുരുന്നുകളെ സമാശ്വസിപ്പിക്കാൻ പാർവതി, രമ്യ, നമ്പിശൻ, റിമ കല്ലിങ്കൽ എന്നിവർ നാടൻ പാട്ടും പാവകളിയും അവതരിപ്പിച്ചപ്പോൾ വൈദ്യസഹായവുമായാണ് മഞ്ജു വാരിയർ എത്തിയത്.

ക്യാമ്പുകളിലെ കുട്ടികൾക്കു പറയാൻ ഒരുപാട് സങ്കടങ്ങളുണ്ടായിരുന്നു. അമ്മയുടെ കൈവിട്ടു പോയ നിമിഷം, പാപുസ്തകവും കളിപ്പാട്ടുവും ഉടുപ്പുകളും വെള്ളം കൊണ്ടുപോയ നിമിഷം, മരണത്തെ പോലും കൺമുന്നിൽ കണ്ട നേരം. കളിചിരികൾ മരുന്ന പോലെയായിരുന്നു കുട്ടികൾ. വിശപ്പ്, ദാഹം, അസാസ്ഥതകൾ. ഉറക്കമില്ലാതെ കരയുന്ന കുട്ടികൾ. കുട്ടികളെ ഈ മാനസിക പിരിമുറുക്കങ്ങളിൽ നിന്നു രക്ഷിക്കാൻ

സംസ്ഥാന വനിതാ ശിശു വികസന വകുപ്പാണ് ക്യാമ്പുകളിൽ സാംസ്കാരിക പരിപാടികൾ നടത്തിയത്. നടിമാർക്കൊപ്പം മലബാറിലെ നാടക, നാടൻ പാട്ട് കലാകാരന്മാർ കൂടി അണിചേർന്നതോടെ കുട്ടികൾ സന്തോഷത്തോടെ കൂടെ കൂടി. വിഷമങ്ങൾ മറന്ന് അവർ പതുക്കെ നൃത്തംവെച്ചു. രമ്യ നമ്പിശൻ ഓരോ കുട്ടിയെയും കൈപിടിച്ച് എഴുന്നേൽപ്പിച്ച് ഒപ്പം നിർത്തി നൃത്തം ചെയ്യിച്ചു. മുതിർന്നവരും അണിചേർന്നതോടെ സങ്കടക്കടലിനു തെല്ലൊരു ശമനം. മഞ്ജുവാരിയർ ചാരിറ്റബിൾ ഫൗണ്ടേഷൻ, ഉപാസിനി സൂപ്പർ സ്പെഷ്യൽ റ്റി ആശുപത്രി എന്നിവയുടെ സഹകരണത്തോടെയാണ് മെഡിക്കൽ ക്യാമ്പ് സംഘടിപ്പിച്ചത്. നാലോടെ എത്തിയ മഞ്ജുവാരിയർ അരമണിക്കൂർ ചെലവഴിച്ചു.